

గువూడు,

By

KODALI SATYANARAYAN



PUBLISHER :

Pali Pera Raju,

ELLORE.

1932


Copy-Right,

4 Annas.

గువాడు,

గ్రంథకర్త:

కొడలి సత్యనారాయణరావు.



ప్రబలిషరు:-

పాలి పేరరాజు,

పల్నూరు.

శ్రీ పాండురంగ ముద్రాక్షరశాలా ముద్రితము.

1932.

సర్వస్వామ్య సంకలితము.)

(వెల రు 0—4—0)

శ్రీ పాండురంగ ముద్్రాక్షరశాలయందు
ముద్రింపఁబడియె.

గువూడు

గీ. జలదములనుండి పీడుగులు ♦ జాటునట్లు

మంచివారికి ఖలులు జ ♦ నించుచుదు

(చి॥ లక్ష్మీసృషింహకవి.)

ఇట్వాకున్పాటుండు రఘువంశములోనివాడు. ఈ యిట్వాకుని కడఁగొట్టు కొమరుండు దండుడు. దండుఁ డతి కూర్చుండు. పిన్న నాటనుండి తలిదండ్రులు వీనినెంతయో వృద్ధి లోనికిఁ గొనిరావలయునని విశేషమగు కృషిఁజేసిరి. కాని ప్రయోజనము లేకపోయెను. అందుచే దండునకుఁ జనువు సంధ్య లేమియు నబ్బినవికావు. చదువురాకున్నను గృహకార్య నిర్వహణమునందేమి, రాజకీయ కార్యములందేమి యాతనికిఁ బ్రసక్తిలేదు. కానితీటుబడియులేదు. పీఠులలోఁగొంఁటెప్పిల్లలతోఁ గలిసి కూర్చికార్యము లొనర్చి వంశమున కపకీర్తిఁ దెచ్చుట కన్న సుఖముగాఁ దినుచు నింటఁ గూర్చున్న జాలునని వాని తలిదండ్రుల యాశయము. కాని వారి యాశయము నాతఁడు తీర్చువాఁడా? ఎల్లప్పుడును బయటనే తిరుగుచుండెడివాఁడు. పాటిబాళుర నాటలమిషచేఁ బిలిచి యేదియో మిషఁగల్పించి

వారల నందఁజే జావమోనుటయో, ఋషిపుంగవు లేరైనఁ గన్పించిన వారికమండలోదకమునుఁ బారబోసియో, వారిచంకల యందుండు దండంబుల లాగికొని కొట్టఁబోవుటయో, వారి యునికిఁ జూచి వెక్కిరించుటయో, చేయుచుండెడివాఁడు. ఒక్కొక్కప్పు డాడుకొనవచ్చిన బాలుర దయా దాక్షిణ్యరహితుఁడై చంపుచుండెడివాఁడు. వాని దారుణ బాధలఁ జూచి సహింపజాలక; బురుషులును, ఋషిపుంగవులును యిత్వాదునికడ కొకనాఁ డరిగి” అయ్యా మీ కుమారుని దుడుకుచేష్టలు మమ్మాపురంబున నుండనిచ్చనటులఁ గాన్పించుటలేదు. పృథుకుమారుండగుటచే నయభయంబుల ననేక పర్యాయములు మందలించి చూచితిమి. తమతో నెప్పటి కప్పుడే తెలుపుకొందమన్న నయ్యవి కొండెములుగాఁ బరిణమింపఁ బడునని యింతకాల మూరకుంటిమి. ఏనాటికైన యోగ్యత కలుగఁగూడదా యని నిరీక్షించితిమి. ఇక మాకు శాంతింపఁగలిగెడి యోపికలు లేవు. మీరు మాకుఁ బాలకులు. పాలితులు పడెడి యవస్థల నివారించెడి భారము పాలకులపై నున్నయది. సాధుజన సంరక్షణులును ధార్మికప్రవర్తనులును, సత్యమార్గానుష్ఠానపరులును, దుష్టశిక్షణ శిష్టరక్షణ పరాయణులును, రిఘుకులాంబుధి సోములును నగు మీరు మమ్ముల నీతరుణంబునఁ గాపాడకున్న మామూట ముల్లెల నెత్తివెఁ బెట్టుకొని, యాబుబిడ్డల వెంటనిడుకొని

యే కానగంతలకో, యే కొండగుహలకో, పారిపోవలసినవార
మగుదుము. మీ కనిష్ఠపుత్రుడు బాలురబట్టి చంపు
చున్నాడు. బాలికలను నానావిధముల హింసించుచున్నాడు.
నీరొబుఁ దెచ్చుకొనుటకై వీధిలోని కరుగు మామూఁడు
వాడొపై తాళ్లు రుప్పట మున్నగు దుష్కార్యములఁ జేయు
చున్నాడు. ప్రాచీక సౌఖ్యములకు రోసి శ్రీమన్నారా
యణమూర్తిని స్వాదయశలకంబున నిలిపికొని తపోవృత్తి
నుండు మహనీయుల గొల్లుమని యేడ్పించుచున్నాడు. మామూఁ
దగిన బ్రతుకుఁ దెలుపుఁజూపకున్నచో మేమియ్యెడ జీవించుట
దుర్లభము. మమ్ముల నెట్టులేని నుద్ధరించి రఘుకులాన్వయు
లాపమధారకు లనియెడి మేటిబిరుదంబును సార్థకపఱచుకొ
మ్మని మొఱఁబెట్టిరి. ఇట్లుకునకుఁ దనయునిపైఁ గోపము
వచ్చినది. “మమకారము నీసమయంబునఁ జుపుకొనకున్నఁ
బ్రజాఘోషము మితిమీఱఁగలను. కానఁ బుత్రునెచటికేనియుఁ
బ్రవాస మాపుటయే యుత్తమ”మని నిశ్చయించుకొనినంతలో
నప్రయత్నముగాఁ గనుఁగొనలనుండి యశ్రుకణంబులు రాలఁ
జొచ్చెను. “ఆహా! రఘుకులాంబున కెట్టియపకీర్తి వాటిల్లుచున్నది?
తండ్రి! విద్యాబుద్ధులు నేర్చుకొనుము. సమరపాడితి నలవడఁ
జేసికొ” మ్మని యెన్నివిధంబుల బ్రతిమాని బోధించినను
బ్రయోజనము లేదయ్యె. కన్నకుమారు నడఁబాసి పుత్ర
మోహము నెటులఁ జుపుకొందుచు? నాబ్రతు కడకత్తెరలోని

పోకచందాన నున్నదే? నేనిప్పు డేమిసేయుదును? పరీవాసశిక్ష విధించిన నాటనుండియు, నిల్లాలిదుఃఖము నెటులఁ బొందు”నని కొంతవడి విచారించెను. గాని యెంతగ నాలోచించినను గుమారుని విడనాడుటయే శ్రేయముగాఁ దోచుటచే నటు లొనర్చుకొనుటకే స్థిరపఱచుకొని పుత్రుని రావించి “ఓయీ! బాలకా! నీ దారుణకర్మలఁగూర్చి జను లనేకవిధముల మొఱవెట్టుకొనుచున్నారు. నీకృత్యమునకుఁ దగిన దారుణ శిక్షల విధిప నధికారముఁ గలవాడనయ్యుం బుత్రవాత్సల్యమున నటులొనర్పఁ జాలకుంటిని. కాన నీవీతక్షణమే యీపు రంబును విడిచి వింధ్యగిరిప్రాంతములఁజేరి యటజీవింపుము పో” మ్మని ముదల నొసంగెను.

తండ్రిగదా యనెడి విషయ మెటులున్నను పరీభుని యాజ్ఞ మీటుట కర్హతలేనందున దండున కత్తలంబు వీడి పోవక తప్పినదికాదు. ఈవార్తనాలించి దండునితల్లి యెంతయో విలపించినది; కాని లోకహితార్థమై యటులొనర్పక తప్పదని చెప్పి యిట్టొక్కుడు భార్య నూటడించెను. దండుఁ డాయూరు విడిచిపోయెను. వానినిప్రమాణమున కాయూరిప్రజలెల్లఱును హర్షించినవారలై నాటఁగోలె సుఖముగాఁ గాలక్షేపముఁ జేయుచుండిరి. తలిదండుల హితోక్తి నాలింపకున్నను, విద్యల నేర్వకున్నను, సజ్జనసాంగత్యముఁ జేయకున్నను, ఋజుప్రవర్తనములేకున్నను, దురాకృతముల నాచరించుచున్నను జనసీజనకు

“లట్టి కుపుత్రత్వమునకన్న నపుత్రత్వమే శ్రేయస్కరముగఁ దలంతు” రని యాపక్రణము యొక్క ఫలితార్థము.

(2)

జనకునిచే వెడలఁగొట్టఁబడిన దండుఁడు వింధ్యపర్వత పరిసరప్రదేశములఁ జేరి యచట వసియించెడి రక్కసిమూఁకల సహవాసముఁ జేయుచుఁ దన దుండగపు కార్యముల విడువకఁ గ్రమక్రమముగా నా పాత్రముల వసియించువారలకు నాయకుండయ్యెను. దండుఁడు తాను నివసించు ప్రదేశమున నొకపురమును నిర్మాణముఁజేయించి యా పురంబునకు “మధు చంత”మని పేరుఁబెట్టెను. ఈదండుఁ డరణ్యముల వసియించి దానవకులనాయకుండగుటచే శుక్రాచార్యుం డీతనికాచార్యుండయ్యెను. ఇప్పుడు వీనికి సంపూర్ణ యశావనదశవచ్చుటచేఁ గామాతురులకు నిష్టదైవమగు మదనుని సేవింపవలసినవాఁ డయ్యెను. ఆతనిప్రహరణములకు లొంగవలసినవాఁడయ్యెను. ఆమదనుని దారుణప్రహరణముల కాగలేక దండుఁడు లేజవ్వ నులపై దాడిసాగించి బలవద్విజయుండగుచుండెను. ఈతఁడు విజయలక్ష్మీనాభించుచున్నకొలఁదియు, మదనుని విజృంభణము వీనియెడ నెందులకుఁ గొఱగఁగూడెను. ఆపాత్రమున కీతఁడే ప్రభుండైయుండుటచే నాతఁ డాడినది యాటగను, బాడినది పాటగను బరిణమించుచుండెను. అదలించెడివారులేక, బెడ

రించెడివారులేక, పెచ్చుమీతిన పొగరుబోతుఁ దనమున వర్తించు నాతని వర్తనమున కాప్రాంతమునుండిపోవు పాంథులనేకులనేకవిధంబుల బాధపడుచుండెడివారు. వీనిబలవంతములకు లోనై హాహాకారములొనర్చెడివారు. వీనికివినాశకాలమెన్నఁడు? ప్రమగునా యని దైవమును ధ్యానించుచుండెడివారు.

పాపకృత్యములెన్నాళ్ళుదాఁగియుండఁగలవు? ఎన్నాళ్ళు మితిమీఱఁగలవు? దిండునకు వినాశకాలము ఫేటువకు వచ్చుట చేతనే యొకనాఁడుకులగురుండగు శుక్రాచార్యుండ్రాశ్రమంబున లేనిసమయంబుఁ జూచి యాశ్రమంబునకరిగి తపోనియతినున్న శుక్రాచార్యుని తనయను విలోకించి యామెరూపశేఖావిలాసంబుల కచ్చెఱువంది యామె సాంగత్యము నభిలషించెను. పరకాంతల సహవాస మభిలషించుట మహా పాతక హేతువనియు, నటుల నభిలషించువార లెందఱో యిహపరంబులకు దవైర్వరియు, మగవారులేని సమయముఁ జూచి యాశ్రమంబుఁ జొచ్చుట ధర్మ విరుద్ధమనియు, సజ్జన సహవాస మొనర్చి సదాచారములనలవడఁజేసికొని జీవించుట శ్రేయోదాయక మనియు, దనతండ్రి కీయుదంతము తెలిసిన శపించుననియు, నాతని శాపవచనం బమోఘమనియు హితముఁగఱవెను. కాని సన్నిపాతజ్వరముచే నొడలుఁ దెలియక ప్రేరెడి రోగికి శీతలోపచారము లక్కఱకు రానియటుల నామె హితంబులన్నియు నాతనియెడ నిష్ప్రయోజనమయ్యెను. కామా

తురుండగు దండుడు తన మనోభీష్టము నెట్టులేని నెఱవేఱు
 కొనఁదలంచి బలాత్కారమున సఫలీకృతమనోరథుఁడయ్యెను.
 వెంటనే శుక్రాచార్యుం డింటికివచ్చి కొమరితవలన నడిచిన
 వృత్తాంతం బాద్యంతముగ నాలించి, దండునిఁ జేరువకుఁబిలిచి
 “యోరీ మూర్ఖుడా! నీకూరికృత్యంబులఁ జాలకాలము
 నుండియుఁజూచుచున్నను యేనాటికేని బుద్ధిరాకుండునే”
 యని మనంబున నిన్నొక లెక్కఁగాఁ గొనకుండనున్నందుల
 కాచార్యుఁడనగు నాకే యిట్టి తలవంపుఁగూర్చితివటరా? మీ
 వంశమున నెన్నఁడేనినిట్టిమరాచారపరాయణులుద్భవించిరటరా
 రఘుకులంబునకు నీమూలమున నెట్టి యపకీర్తి వాటిల్లినదిరా!
 ఇదివరలోఁ బితృదోషావే యైతివి. ఇప్పుడు గురుదోషా
 వగుచుంటివి. నిన్నిఁకక్షమించినచో దై వదోషావికూడనగుదువు.
 లోకమున నీదుష్కార్యములు మితిమీఱఁగలవు. నిన్నిఁక విడువ
 రాదు. నీవు నిలుచు శతయోజన విస్తీర్ణముఁగల యీప్రదేశ
 మంతయు నీతో, నీస్వజనముతోరూపుమాయునట్లు మట్టివాన
 కుఱియుఁగాత” యనిశపించెను. అమోఘమైన యాశాపన చ
 నముననుసరించి యీప్రదేశమంతయు నప్పటికప్పుడే మట్టివాన
 కుఱిసి రూపరహితమయ్యెను. ఆప్రదేశ మే క్రమక్రమముగా
 సరణ్యమయ్యెను. ఆయరణ్యమునకే “దండకాటవి” యని పేరు
 వచ్చినది.

చూచితిరా! దుర్మార్గకార్యము లెవ్వీధిఁ బరిణమించి
నవో! ఎన్నటికేని దుర్మార్గమునకు వినాశకాలము రాకపోదు
దుర్మార్గులు నశింపకపోరు.

(3)

పూర్వ మొకఋషి యుండెడివాఁడు. వానికొక కొమ
రుండు కలఁడు. ఆఋషి శ్రీమన్నారాయణ చరణారవింద
ముల భజించుకొనుచు జీవయాత్రను గడుపుకొనుచుండెడి
వాఁడు. వాని తనయుండును నటులఁ జీవించుచున్నవాఁడే. ఒక
విజనారణ్యమున నొక పర్ణకుటీరము నేర్పఱచుకొని కంద
మూలాదులఁ దినుచు, నందుఁగల సెలయేటి నీరంబుఁ ద్రావుచుఁ
గామకోధా ద్యరిషడ్వర్గంబులఁ ద్యజించి శ్రీ పరాత్పరునే
నమ్ముకొని ముక్తికాంతను బడయవలెననెడి తలంపుతోడనే
యుండెడివారు గాని యన్యప్రసంగముల జోక్యంబుఁ గల్గించు
కొనెడివారు కారు. ఐనను సకల ధర్మంబుల నెఱింగినవా
రగుటచేతను, వారి పాండిత్యము నలుదెసలఁ బ్రాకినందువలనను,
యెవ్వ రేధర్మము నెఱుంగవలె ననినను యెంతదూరమైనను
లక్ష్యము సేయక, వారికొఱకై వెదకికొనుచు వచ్చి తమ
యనుమానముల నివృత్తిఁ జేసికొనుచుండెడివారు.

ఒకనాఁ డాబుషి యింటికడ లేనపు డొక బ్రాహ్మ
 ఁండు వచ్చి యాశ్రమమున ముని సార్వభౌముండు
 లేడని యాతని కొమరునివలన నెఱింగి “ఆర్యా! నాయన
 గారు లేకున్నను దామును తమ తండ్రిగారిని మించినవారే
 యగుటం జేసి నాయొనర్చిన పాపమునకుఁ దగిన పాప
 శ్చిత్త మేదియో యెఱింగింతురని నమ్మెదను. నేను బ్రాహ్మ
 ఁడ నయ్యును గాచనెయ్యంపు దోసమునం జేసి విలు
 విద్య నేర్చుకొన్నవాడనగుటచే నీమధ్యనొకనాఁడు నేనభ్యా
 సమునకై విడిచిన బాణమొక్కం డొకగోవునకుఁ దగులు
 టచే నాగోవు తత్తణుబుననె యసువులఁ బాసెను. ఈ
 గోహత్యాపాతకమునుండి నేనెటులఁ దప్పించుకొనగల్గుదునో
 యెఱింగించి పుణ్యముఁ గట్టుకొ” మ్మని వేడినంత నాబుషి
 కుమారుండు “ఓయీ! విప్రోత్తమా! శ్రీరామనామమును
 నాలుగుపర్యాయములు త్రికరణశుద్ధిగ నుచ్చరించితివేని నీకా
 పాతకము నశించు” నన నావిప్రిండ్రానర్ప సమాధాన
 పడి యత్తలంబుఁబాసెను. కొంతసేపటికి ఋషియు నాశ్ర
 మంబునకు వచ్చెను. తనయుండు విధ్యుక్తముగ జనకున కొనర్ప
 వలసిన పరిచర్యలన్నియుఁ బూర్తియైన యనంతరమునఁ
 దాను భూసురోత్తమునకుఁ దెల్పిన పాపశ్చిత్తవిధానమునుఁ
 గూర్చి విన్నవించెను.

అంతః గుమారుని వాక్యములను విని, యామహర్షి సత్తముఁడాగ్రహమంది కనుఁగవయందించుక యెఱుపుడాల్తోపఁ గొడుకుదెసఁ జూచి “ఓయీ! గోహత్య యొనర్చినందుల కొక్కసారిరాముని పవిత్రనామమును స్మరించినఁజాలుఁగదా! మూఁడుపర్యాయము లెక్కుడుగ రామనామమును నిరర్థకముఁ గావింపనగునా? ఆనామము నొక్కపరి తిక్కిరణశుద్ధిగ నుచ్చరించినంతమాత్రముననే సకలకలుషములును వస్సులగు చుండ, నిన్ని పర్యాయము లానామమును న్యర్థముగా వినియోగించి లేనియధికారమును బైనవైచికొంటివి గాన నింతటి నుండి నిషాదుఁడవై పో” మృని శిషియైచెను.

తండ్రిగారొసంగినశాపమాతని దుఃఖార్ణవమునముంచివైచినది. తనదుర్గతికిఁ దానెంతయో వగచెను. కొంతవడి కందువలనఁ బ్రయోజనములేదనియు, నెట్టులేనిఁ దండ్రిగారిని శాంతచిత్తునిఁ గావించుటయే సర్వవిధముల నుత్తమ మనియు నెఱింగి తండ్రిగారి పాదంబులపై బడి “తండ్రి! అవివేకవశమున నిట్టి యపరాధం బొనర్చితిని. ఎట్టులైన నన్ను మన్నించి శాపవిముక్తునిఁజేయవే”యని ప్రార్థింపఁ గొంతవడి కిచ్చుక జాలకలిగి “శివునిమూఁడవకంటిమంటయు, నిమ్మినివజ్రాయుధఘాతమును పతివ్రతకోపదృష్టియు, ఋషిశాపమును రిత్తవోవునే? నాయనా! స్వయంకృతాపరాధమునకుఁ దత్ఫల మనుభవింపక పోరాదు. నిన్ను రామచంద్రమూర్తియే కాపాడఁగలఁడు. శాప

గోస్తుడవై నీవు నిషాదుడ వగుచున్నను రామభక్తి గలిగి.
ప్రవర్తిలితివా నిన్నారామభక్తియే ధన్యుని జేయఁగలదు.
అందులకై నీవెంతమాత్రమునుజింతిల్లవల"దని యూరడించెను.
ఆఱుషికుమారుడే మన కధానాయకుడైన గుహుండు.వాని.
కథనుగూర్చియే ముందు మీరు పఠింపఁగలరు.

(4)

ఇట్వాకువంశ పయఃపారావార రాకాసుధాకరుండున్న.
నయోధ్యానగరాధీశ్వరుండును నగు దశరథుండు పుత్రసంతా
నము లేమిజేసి పుత్రకామేష్టి నొనర్చుటయు, నందులకు ఫలి
తంబుగా నొకదివ్యపురుషుండు పాయసాన్నంబునొసంగుటయు,
నాభూవరుం డాపాయసాన్నంబును దన మువ్వురు భార్యలకును
భుజింపనిచ్చుటయు, దత్ఫలితంబుగా వారలకు శ్రీరామ
భరత లక్ష్మణ శత్రుఘ్ను లనెడి నలువురు పుత్రులు జన్మించు
టయు, దశరథుండు వారల నతి గారాబమునఁ బెంచుకొను
చుండుటయు, నింతలోగాధేయుండు తనయాగంబునకురాక్షసుల
వలన విఘ్నంబు లనేకంబులు జరుగుచున్నవని తద్రక్షణ
ర్థమై శ్రీరామునిసహాయ మపేక్షించినచ్చి దశరథునిఁ గోరు
టయు నాతండు విడువలేక విడువలేక శ్రీరాముని లక్ష్మణ
సమేతముగా విశ్వామిత్రుని వెంట నంపుటయు,దో"వయందు
శ్రీరాముండు తాటకనుసంహరించి మారీచ సుబాహుల దర్శ.

మడచి పతిశాపవశమునఁ బాపముయొన్న యహల్యను శాపవిముక్తఁ గావించి, మిథిలాధీశ్వరుండగు జనకుని యింట నున్న శివచాపంబును రెండుగాఁగావించి జనకుని ప్రకటనానుసారముగ సీతామహాసాధ్వినెండ్లియాడుటయు, నయోధ్యకుఁ దిరిగి వచ్చునపుడు పరశురాముని గర్వంబూర్చుటయు, మీరందఱిదివఱకే తెలిసికొనియుందురు. పదంపడిదశరథుండు తనకబ్బిన వార్ధకదశచే జీవితకాలముననే సత్యమార్గానువర్తియు, ధర్మమూర్తియు, గృహలవాలుండును, సమస్త కల్యాణగుణగణాభిరాముండును, బాహువిక్రమోద్దాముండును, విజయస్థేముండును, వైభవ నిర్జిత సుత్రాముండును, సత్కముండును, బరంధాముండును నగు శ్రీరామునిఁ బట్టభద్రునిఁ గావించి వానిపరిపాలనా చాకచక్యమును గని యానందింపఁ దలచి, ప్రజానుమతిని బడసి నిజపురోహితుండగు వసిష్ఠునిచే సుముహూర్తము నిశ్చయింపఁజేసెను.

శ్రీరామచంద్రుఁడెవ్వఁడో యెందులకై మానవాకృతిని దశరథక్షాపాలున కుద్భవించెనో వసిష్ఠమునిచంద్రునకు బాగుఁగాఁదెలియును. తానునిశ్చయించిన ముహూర్తము కొఱఁగానిదనియు నెఱుంగును. పట్టాభిషేకముహూర్తమునకు విఘ్నంబు కలిగిన బాగుండునుగదా యని లోలోన నువ్విఘ్నరుచునే యుండెను. కాని తన యభిప్రాయము బైకిఁ దెలియనీయఁడు.

కొసలేయిండు సామాన్య మానవుడుకాడు. అయోధ్యానగరంబునసింహాసనముపైఁగూర్చుండిసామంతరాజులకప్పుంబులఁగొనుచు బొక్కసమును వృద్ధిఁజేయుచు సుఖముగాఁ గాలఁజేపముఁ జేయుటకై జన్మించిన వాడునుఁ గాడు. ఇష్టభోగములఁ దనివిఁదీఱి ననుభవింపఁ బుట్టినవాడును గాడు. లోకకంటకులగు రావణాదుల దారుణబాధల కాగఁజాలక దేవతావర్గము శ్రీమహావిష్ణునికడ కరిగి తమ యాపన్నివారణార్థమై మొఱఁజెట్టుకొన, నాతిండు దశరథునకు కొమరుడనై జన్మించి దానవవంశ నిర్మూలన మొనర్చి లోకమున శాంతిఁ బ్రతిష్ఠించెద” నని యభయం బొసంగుటచేఁ; దన సమయానుకూలముగ మానవావతారమెత్తిన శ్రీవిష్ణుమూర్తి. ఈ రహస్యము వసిష్ఠుఁ డెఱుంగును. ధనుర్విద్యాది కళల నలవడఁ జేసిన విశ్వమిత్రుండునైత మెఱుంగును. కావలసినది దాననసంహారము. అందుకొఱకై శ్రీరామచంద్రుఁ డరణ్యముల కరుగవలయును. అందుల కేదేని నొక మిషం గల్పింపవలయును. వసిష్ఠ విశ్వమిత్రాది మహర్షులే, శ్రీరాముని జన్మవృత్తాంత మెఱింగిగవుడు దేవతలకీరహస్యమేలఁదెలియదు? అందులకనియే పట్టాభిషేకమున కేలగ్నుమును వసిష్ఠుఁడు నిశ్చయించెనో; ఆనాఁడే దేవతలందఱు నొక్కచోఁ గూడి “రావణ సంహరణార్థమై మానవాకృతి నూనిన శ్రీమహావిష్ణువు తన విధికృత్యమును మఱచి; నేట కేపట నయోధ్యా

నగరింబునఁ బట్టభద్రుడు గానుండె. అటుల జరిగినచో మనకు దానవులబాధ లేటులఁ దప్పగలవు? లోకంబునకు శాంతి కలుగునా? అదియుఁ గాక దశరథున కింకఁ బదునాలుగు ఘడియలును, రావణునకుఁ బదునాలు గేడులును మాత్రమే కదా యాయువున్నది? వీరి యాయువులను సకాలమునకుఁ బూర్తిచేసి మనవిధులను నిర్వర్తించుకొనవలదా? అందుల కేదేని నొకపన్నుగడఁ బన్నవలదా? సకలలోక రక్షకుండగు శ్రీమన్నారాయణమూర్తియే యిటు లుపేక్షసేసిన మన యగ చాల్లఁ దప్పించువారెవరు? మూటముల్లెలఁ గట్టుకొని యాలుబిడ్డలతో నెటకుఁజేరి తలలు దాఁచుకొనఁగలము? సర్వ మయుండగు, నారాయణుడే యిట్లు లుపేక్షయొనర్చిన మనకు నిలువ నీడయేది? కాన మనము జాగరూకులమయి శ్రీరాముని పట్టాభిషేకమునకు భంగముఁగలుగఁజేయు తెఱపునాలోచింపవలయు” నని తమలోఁ దాము సంభాషించుకొనుచుండ సతీయుతుడై యొక్కచో నా సభయందుఁ గూర్చుండిన విధాత తన భార్యదెసఁ జూచెను. దాత మనోభీష్టమును గుర్తించినది సరస్వతి. వెంటనే లేచినది. సభవంకఁజూచినది.

సభాసదులారా! మీరందఱ టీట్లెల దిగులుఁ జెందెదరు? ఆకార్యభారమంతయు నాపై నుంపుడు. పట్టాభిషేకసమయమున శ్రీజానకీరాములను జక్కగ నలంకృతులఁ గావింపవలె ననెడి యుత్సాహముతోఁ గైక చెలికత్తెయగు మంధర

యుద్ధానవనంబుఁజేరి తదేకనిష్ఠతోఁబూవులసేకరించి మాలికల
గుచ్చుచున్నది. శ్రీరామచంద్రుఁ డొకప్పుడు తన్నేదియో
నొకకారణమున మందలించెన నెడిహేతువుచే సమయము వచ్చి
నపుడు శ్రీరామచంద్రునకు ప్రితికియఁ జేయవలెననెడి దురభి
ప్రాయమున నున్న మంధర తన కోధమును తానే మఱచి
పోయినది. నేనిప్పుడే పోయి యాపెజిహ్వాగ్రమునఁ బ్రవే
శించెద. ఆవిడ యుత్సాహమున కంతరాయముఁ గల్పించెద.
మదీయ ప్రభావముచే నామెను దాండవ మాడించెద.
దశరథుఁడు మున్నొక్కప్పుడు కైకకొసంగిన వరంబుల నామె
హృదయమునఁ బ్రవేశపెట్టెద. ఆవరంబుల మాటయే మఱచి
శ్రీరామపట్టాభిషేక విలోకనార్థమై నిముషముల లెక్కఁ
బెట్టుచు నానందపారవశ్యయై యుప్పొంగుచున్న కేకయరాజ
తనయ కాఁరెండువరంబుల విషయంబు జ్ఞప్తికిఁ దెప్పించి విచిత్ర
నాటక మొక్కఁడుఁ బ్రదర్శింపఁ జేసెద. శ్రీరామున కరణ్య
వాసప్రాప్తిఁ గల్గించెద. అంతట మీకోరికలన్నియు నెఱవేఱఁ
గల" వని పలుక నామె యాలోచనమున కందఱును హస్త
స్వాంతులై యట్టులొనర్ప సమ్మతించిరి.

5

భారతీదేవి యత్నము సార్థకమైనది. శ్రీరామున కరణ్య
వాసమును వల్కలరాజనధారణమును సంపాద్యమైనది.

తన్నెడబాయజాలక వెంటబడిన సామిత్రితోడను, “పతి తోడిదియే సతికి లోకం” బనియెడి సతీధర్మమును బాటించి వెంటవచ్చెదనని మారాముజేసిన జానకీదేవితోడను, వనంబుల కరుగుటకు నిశ్చయించుకొని, స్వజనంబునెడఁగల ప్రేమపాశ బంధముల సడలించుకొని సుమంతునిచేఁ గొనిరాబడిన రథమధిరోహింపసఁసిద్ధుడయ్యె. శ్రీరామమూర్తియొక్కప్రవాసమును గూర్చి వినిన ప్రజలెల్లఱుచు రాముఁడులేని రాజ్యమందుండ నొల్లక, వాని వెంబడింప మూఁడుముల్లెలఁగొని యాలుబిడ్డలతోఁ గూడి ప్రయాణసన్నాహులై వచ్చి రథంబును వెంబడించిరి. “రామా! సకల సుగుణాభిరామా! రవికులాంబుధిసోమా! సంసార భీకరజలధి తరణివి, ధర్మాధర్మ విచక్షణదక్షుడవు, పితృవాక్యపరిపాలనా ధురంధరుడవు, సత్యపథానువర్తివి, ఎన్నో తపంబులఁ జేసి మిమ్ము దనయులఁగాఁ బడసిన జననీజనకులఁబాసి, భాగ్యభోగంబులఁ దృణికరించి, యిప్పటికన్న నెక్కుడు సుఖములు మీ పరిపాలనములోఁ బొందెదమవి గంపెడాశతోనున్న మమ్ము వదలి యరణ్యముల కేగఁడలంచితివా? తండ్రీ! మా పాలిటనేగాక, ధర్మదేవతకును, సత్యదేవతకును, దైవమవు. ఆధర్మదేవతయు, సత్యదేవతయు నీ వియోగమును భరియింపనొల్లక నీ స్యందనమునకు ముందుగనే నడువ సిద్ధమైనవి. చూచితివా! రామచంద్రా! మా కింకెవ్వరు దిక్కు-? నీ వియోగమునకు నీ తండ్రీ

ఋత బ్రతుకునే! వాని యవస్థఁ జూచుచు నీ తల్లి జీవించునే! ఇటుల నీ యిత్థాకువంశముచు గ్రమముగాఁ ద్వరలో నంత రింపఁ జేయఁదలఁచితివా? నీతో మమ్ములఁ గూడఁ గొనిపో మ్మని రోదనము సేయసాగిరి. రథము నడుచుచున్నది, శ్రీరామ మూర్తి వారి నెట్టులేని సమాధాన పఱచవలెనని యెంతగనో ప్రయత్నించెను. కాని తత్కాలమున వాని కోరిక నెఱవేఱ లేదు. శ్రీరామచంద్రుని సుగుణసంపదలఁ గీర్తించుకొనుచు వాని యెడఁబాటునకు వగచుచు రథము వెంట నయోధ్యా పురవాసులు తండ్రోపతండములుగ నడుచుచు వచ్చుచుండు టచే వారల సాధనాంతరముల శాంతింపఁ జేయవలయుననెడి యాశయముతోఁ దేరును మెల్లఁగా నడుప సుమంతునకు శ్రీరామచంద్రుఁ డనుజ్ఞ నిచ్చెను. అందుచే నాసాయంసమ యంబునకు రథంబు సరయూనదీ తీరమునకు మాత్రమే చేరఁగలెను.

శ్రీరాముఁడు లక్ష్మణునితోడను, భార్యతోడను రథంబుడిగ్గి యానాటి కచ్చటనే విడిసెను. కాని శ్రీరాముఁ డూరకుండలేదు. వెంటవచ్చిన జనమున కంతకు నటఁగల పక్రతి విచిత్రములఁ జూపుటతోడను, వానినందఱి నెట్టులేని సాగనంపవలెనని యనేక విధములగు హితోపదేశ వాక్యంబులఁ జూడను నారేయెల్లఁగడిపెను. మఱునాటి యుదయంబున శ్రీరాముని హితోక్తుల నాలించిన ప్రిజలు వెనుకకుఁ నిరిగి

పోవుట కనుమతించి శ్రీరామాజ్ఞను బడసి వెడలిరి. ఇత సుమంత్రుడుమాత్రమే మిగిలెను. ఈతడును వీరిని నదీతీరమునకుఁ జేర్చి వెనుకకు వెడలవలసినవాఁడే. కావున సుమంత్రునకు దిగులు హెచ్చుకాజొచ్చెను. వీనివైఖరిని గుర్తించి శ్రీరాముడు “సుమంత్రా! నీవుగూడ మమ్ము వీడి వెడలవలయుఁ గదా! నాతోడఁగారికిని, తల్లిగారికిని, బిన్నమ్మలకును, దదితర పెద్దలకును, ముఖ్యముగ మాకులగురుండగు వసిష్ఠమునిచంద్రునకును సమస్కరించితి” నని చెప్పుము. పిన్నలకు గీవెనల నెఱింగింపుము. నన్నుగూర్చి విచారింపవలదని హార్థించితిని యెల్లఱకుఁ దెలుపుము. మఱియు, సుమంత్రా! నీకొక రహస్యముఁ దెలిపెద నాకర్ణింపుము.

“నలువ మనల సృష్టించునపుడు ఫాలతలంబున వ్రాసిన హాత్రను మనము తప్పించుకొనఁ జాలము. మమకారాదులఁ బెంచుకొని యెవరెంత విలపించినను బ్రయోజనములేదు. భగవంతుడు నన్నెందుల కీజన్మమొత్తించెనో నన్నేరీతి జీవింపజేయదలఁచెనో, నానిర్యాణమెటు లున్నదో యేమని చెప్పఁగలను? వాకీయరణ్యావాసప్రిని గలుగఁజేయుటయందు భగవంతుని యుద్దేశమేమో మనమెటుల గోహింపఁ గలుగుదుము? కాని యొక విషయమును మాత్రము మనము సులభముగాఁ దెలిసికొన నగును. ఆపరమాత్మ మనకొక కష్టమును బ్రొత్తింపఁజేసినపుడు దానికేదియో మహత్తరమగు కారణ ముండక

పోదు. కూర్మరాక్షసులవలన లోకమొత్త కటకటం బడుచున్నదో! కూర్మమృగ సుకులబగు చడవిని పాంథులేవిధి హిసింపఁ బడుచుండిరో? అందులకుఁ గాను లోకమునకు నేనెట్టిసేవఁ జేయవలయునో? ఆభగవతుఁడు నాకీ యరణ్యానాసోద్యోగమిచ్చుట లోకోపకారమునకేయని తలఁచెద. ఇయ్యది మనము సంతసింపవలసిన విషయముగాని యీశ్వర ప్రేతకార్యమున కెద్దానికిని మనము విచారింపరాదు. క్షత్రియ కులోద్భవుండనై, రణధర్మముల నామూలాగ్రముగ సభ్యసాచి, మేటిబలాఘ్యుడనని పేరుఁ బెట్టుకొనినందుల కిటుఁ గూర్పుండి తలిదాసుల గారాబముల నందుచు, ముఖప్రీతికొఱకై వారు వీరు చేయుస్తుతుల నాలింపుచు నాలితోఁ గూడి సుసస్త్లా పంబులతోఁ బోద్దుఁబుచ్చుచుఁ దమ్ములతోఁ గ్రీడావిలాసంబు లొనర్చుచు జన్మమును నిరర్థకముఁ జేసికొనినచో మనపరిపాలనమునందలి సరిహద్దులలో నున్న యరణ్యంబులయందుఁ బల్ల శాలల నేర్పరచుకొని వాతాంబు షర్ణాహరులై శ్రీహరినామోచ్చారణ తత్పరులై కాలంబు గడపుచున్న తాపసుల క్షేమంబుల విచారింపలేదని కలిగెడి యవవాదమును భరియింపవలదా! అందుచే నాకీప్రవాసశిక్ష యెంతయు సర్వమైనది.మఱి యొక విశేషము. తాపసులదర్శనము నాకుఁ దఱచు లభియింపఁ గలదు. వారిపాదాశ్రయముసకలమానవులకును సవశ్యవాంఛనీయము. వారిహితవాక్యంబులననవరతమాలించుచుమనజీవితముల

సార్థక మొనర్చుకొనవగును. జగన్మాన్యతను గూర్చియు, సర్వ భూతదయను గూర్చియు, బరోపకృతిని గూర్చియు, నింకను యోగ్యములైన విషయంబులను గూర్చియు వారినోట వినుచున్నపుడు మనకుఁ గలిగెడి యానందమునకు మేఱకలదా!" యని హితంబుఁ గఱపుచు బుజ్జగించెను.

సీతాలక్ష్మణు లీప్రసంగముల నతి శృద్ధాభక్తులతో నాలించుచున్నవారగుటచే నెప్పుడు మన మాయరణ్యములఁ జేరుదుమా, ఎన్నఁ డామహనీయుల దర్శించి వారి హిత వాక్యంబుల నాలింతుమా, వారి పాదముల నెప్పు డాశ్రయింతుమా. యనెడి యాతురమునే జూపుచుండిరి. కాని తమ మొడఁబాటు వలన నింటికడ విలపించుచున్నవారి గొడవయే తలంపునకుఁ దెచ్చుకొనుట లేదు. కాదా మఱి.

లోకకల్యాణము నొడఁగూర్ప నవతరించిన పరాత్పరుని సాహచర్యము లభియించినది. విఖ్యాత పురుషులను, శ్రీమన్నారాయణ పదారవింద భజనానంద సంయుక్తులను దర్శించి ధన్యులయ్యెడి వీలు చిక్కినది. ఈయవకాశము నెవ్వరు చెడఁ గొట్టుకొందురు? సమయమునకుఁ జెడఁగొట్టుకొని పదంపడి విచారించిన మాత్రము ప్రయోజనమున్నదా !

చచ్చునపుడు; నెంటరాని భోగభాగ్యంబులను, బంధు మిత్రులను విడలేక, నధోగతిలో మునుంగుదురా!

[6]

గంగ పరమ పావనమైనది. అయ్యది శ్రీమహావిష్ణువు యొక్క పాదంబులయం దుద్భవించినది. ఆ వియన్న దితనయందు స్నానమొనర్చుచో సకల కలుషముల నాశమొర్తునని సర్వకాలంబులందునను సర్వమానవులకును స్వాగతం బిచ్చుచుండును. మఱియు నానదీజలము మానవుల కారోగ్య దాయకమై దనరారుచుండును. పావనంబగు నానదీ నీరంబు శాంతిశమ దమాది సద్గుణంబుల నలవడఁజేయును. మేథాశక్తి వృద్ధిఁజేయును. భగవంతుని యెడ ననురాగమును గలుగఁజేయును. మహాశర్వాదీనంబులయందానదీమతల్లికి భక్తులగువారు పసుపుఁగుంకుమలతోఁ బూజింతురు. విశేషముగా తమస్మాదయముపైతము సమర్పింతురు. ఆదివ్యస్రవంతి ప్రసహించు ప్రదేశమంతయు నతిపవిత్రవంతమైన దగుటచే నాయా ప్రాంతముల వసియించెడి ప్రజలు తమప్రదేశములను మహాక్షేత్రములని వాకొందురు. దివ్యస్వరూపుఁడును పరాత్పరుఁడును నగు శ్రీమన్నారాయణు డనేక రూపములతో నానదీతీరంబుల నచ్చటచ్చట వెలయుచుఁ దన్ను నమ్మకొని జీవించువారి నేదోవిధముగాఁ దనకడకు రప్పించుకొని వారి యాశయముల నెఱవేఱుచుండును. ఇట్టిమహత్తర శక్తిగల యానదిని యిప్పుడు శ్రీరామచంద్రమూర్తి దాటవలయును అనదిని దాటుట కొక నావకలదు. మనకథానాయకుఁడగు

గుహుండేయానావకధికారి. గుహునిపూర్వజన్మవృత్తాంతమును మీరు మూడవ ప్రకరణమునందుఁ బఠించియే యున్నారు. వాని విశేషముల మఱికొన్నిటి నీక్రింది ప్రకరణంబునఁ బఠింపఁ గలరు.

(7)

తృత్తిశాపవచనముల ననుసరించి మునిబాలుఁడు నిషాద కులంబున జన్మించి గుహుండను పేరుఁగాంచి యనాగరిక ప్రదేశమగు నా యరణ్యప్రాంతమున నావికావృత్తితోడను, కులవృత్తితోడను జీవించు చుండెను. బాల్యమునుండియు దయా సత్య శౌచముల ననుష్ఠించుచు శ్రీరామనామసంకీర్తనాసంకుఁడై ప్రవర్తించుటచే నతనిజన్మము సార్థకమై దసరారు చుండెను. నిషాదులనిన నిన్నమొన్నటివఱకును వారి పూర్వ వృత్తాంతముల సరిగా నెఱుంగఁజాలము. మనము పల్లెకులజలని తలఁచుచుండెడివారము. ఇప్పుడో ఆ కులజలు తమ పూర్వవృత్తాంతమును దెలిసికొని తామగ్నికులక్షత్రియులని పేరుఁగాంచుచున్నారు. ఆ కులజల నటులనే వ్యవహరింప, మన ప్రభుత్వమువారు ముదల నొసంగిరి. ఇప్పుడాకులజలు నాగరికత నలవడఁజేసికొని విద్యాబుద్ధులనేర్చి యద్యోగములఁ జేయుచుఁ గీర్తిఁ గాంచుచున్నారు. పూర్వ మొకప్పు డీకుల జలు ప్రపంచమందలి యన్నిభాగముల సంచరించుచు నోడ వర్తకమునందు సుప్రసిద్ధులై మన భరతఖండమునకు వచ్చెఁ

దెచ్చి యున్నారు. కాలక్రమమున నిప్పుడావిఖ్యాతి నామ
మాత్రావశేషమై యున్నను మఱల నా కులజులు కన్నులు
తెరిచి తమ పూర్వగౌరవమును బునరుద్ధరించుకొన విశ్వ
ప్రయత్నములఁ గావించుచున్నారు. శ్రీరామచంద్రమూర్తి
వారి ప్రయత్నముల జయప్రదము గావించి యా కుల
జుల సన్నివిధంబులఁ గాపాడుఁగాక. గుహుండు నిషాదుడై
జనించిన నాటఁగోలె రామనామపఠనము జేయుచుండె
నని చెప్పియుంటిమి. అంతటితో నాతండు తనివెడెందకఁ
దనపురంబున వసించువారి నెల్లఱ రామభక్తులఁ గావించెను.
కాని శ్రీరామచంద్రుని యాకృతి యెల్లుండునో, వాని వర్త
నావికము లెట్టివో స్వయముగాఁ బరికించి యెఱుంగఁడు.
ఐనను దశరథక్షౌపాలుని తనయుండనియు, దనకుఁ బ్రభుం
డనియు, విశేషించి మోక్షప్రదాతయనియు, భగవంతుం
డనియు, దన్నునమ్మి సేవించువారి కిహపర సౌఖ్యంబులం
దేలొటుపాటులు రాకుండఁ గాపాడఁగలఁడనియు, దయా
సత్యశౌచశాంతిశమదమాద్యనేక సగుణంబుల కలనాటు పడ
వలయు ననిన వాని పవిత్ర నామస్మరణమే తగిన మార్గ
మనియు మాత్ర మాతఁడెఱుంగును. సుఖములు చేకూఱినను
దుర్భర దురంత కష్టములు వెన్నాడినను సవియన్నియు
శ్రీరాముని యనుగ్రహము వలననే సుప్రాప్తమయ్యెనని
తలంచును. కాని సుఖములకు సుతోషించి యెఱుంగఁడు.

కష్టములకు విచారించి యెఱుంగఁడు. కలిమికలిగిననాఁడు మైమఱువఁడు. లేమిదశయందుఁ బ్రలాపించియెఱుంగఁడు. ఆతని నేత్రములకు గోచరములగు సమస్త జీవరాసులును, సకల చర్యలును శ్రీరామునిసృష్టి యనియే, శ్రీరాముని విలాసము లనియే భావించును.

తాను వసియించు పల్లెయందు దొక దివ్యమందిర నిర్మాణముఁ జేయించి, తాను పెద్దలవలన వినినయల్లుగ శ్రీరామ చంద్రునిదివ్యమంగళవిగ్రహముఁ జేయించి, యందుఁ బ్రతిష్ఠించి, నిరంతరమును వాని భజించుచు నానందపడుచుండును. గుహుండు శ్రీరాముని స్వయంబుగా నెఱుంగకున్నను తాను వినిన చందమున నాతఁడు శ్రీరాముని రూపమును దనహృదయ ఫలకంబునఁ గూడఁ జిత్రించుగా లిఖించుకొనుటచే నేవేళయందు శ్రీరామమూర్తి స్వయంబుగాఁ గాన్పించినను నానవాలుఁ బట్టఁగలఁడు. ఆకాలమున మనము గుహుని జూచియుండుట తటస్థమై యున్నచో శ్రీరాముఁ డీతని హృదయంబునఁ బ్రవేశించి సకల మానవులఁ దన పవిత్రనామమును జపింపఁజేసి యీవిశ్వమును బవిత్రపఱచుచుండెనా యనెడి యబ్బురమును దప్పకఁ జెందెడివారము.

రామభక్తుఁ డైనంతమాత్రమున తన కులవృత్తిని నిరసించి యూరకుండెనా? కులవృత్తికి లోనై, ధనమే ప్రధానమని యిహపరసాధక మార్గంబులఁ ద్యజించుకొనెనా ?

తాను నిర్వహింపవలసిన కార్యములను జేతిక్రిందఁ బరిచారకు
లందఱో కలరు గదా యనెడి గర్వమున నితరులచేఁ జేయఁ
చెనా ! ఒడలు దాచుకొనక, నీతిఁద్యజింపక, దైవమును
మఱువక, సత్యముఁ దప్పక, ద్రవ్యమాసింపక, వినుఁగు
చహింపక, కోపమూనక, రేయియనక, పవలనక, ఎండయనక,
వానయనక, చలియనక, విశ్వసేవావ్రత పరాయణుడై ప్రవ
ర్తించు గుహుని పర్తనమును గూర్చి వ్రాయుట కొక
కవిచాలఁడు.

తాను నడిపెడి నావ నెక్కు-వారికడనుండి ప్రతిఫల
ముగాఁ జిల్లి గవ్వనేనిఁ; గొని యెఱుంగఁడు. ప్రతిఫలాపేక్షా
రహితుడై నావను నడుపుకొను గుహుండు తన దారాసుతా
మల నెటులఁ బోషించుచుంచెడివాఁ డను సందియము ప్రతి
వారికిఁ గలుగుట సహజము. గంగ కిరుప్రక్కలనుండు భూమి
యంతయు సరణ్యమే. ఆయరణ్యమునిండఁ గావలసినన్ని దుంప
లును, గాయకూరలుచులభింబుచెడివి. నీరమునకా కొఱుతలేదు
గదా? వియన్న దీనీరంబులెట్టివాని కేనినాకలిదప్పలనిశ్చేషముగాఁ
చీర్చుచుండ గుహునకింక లోపమేమియుండును? నివాసయోగ్య
ములగుకుటీరముల నేర్పఱచుకొనుటకావశ్యములగు పర్ణములాది
గాఁగల పరికరములన్నియు నాయరణ్యమున మిక్కుటముగా
లభింబుచుండుటచేత నాకొఱుత కూడ వానికి లేదు. ఇతర
వస్తువులతోఁ గాని, యితర భోగములతోఁ గాని, యితర

ప్రసంగములతోఁ గాని వానికేమియుఁ బ్రసక్తిలేదు. పరుల నోటివెంట నితర ప్రసంగము లేమివచ్చినను జెవుల మూసికొని తన పనులయందే తాను నిమగ్నుడగును. ఆతని నావపై కెక్కువారలంధరును గామాయాంబరధారులే. ఆకలములతో వాకలిని, గంగానదీ జలంబుతో డప్పిని దీర్చుకొనెడివాడే. శ్రీహరి నామ సాక్షాత్తనా నిరతులే. అపార తపోవ్రత వ్యాచార పారీణులే. శాంతహృదయులే. నిరాడంబరప్రవృత్తిఁ గలవాఁ. నిష్కామ యోగాభ్యాసకులే. అందుచే నాతని సుగుణంబు లకుఁదోడు సజ్జన సహవాసముఁగూడ చక్కఁగా నలవడినది. ఈ సజ్జన సహవాసము వలన నాతఁడు పరిపూర్ణ విజ్ఞాన దత్తుడై నాడు.

శ్రీరామాదులు గంగాతీరమునకుఁ జేరుసరికి నావ యావలిదరి నున్నది. మఱల సేవలి యొడ్డునకు నచ్చుటకుఁ బాంధులు వచ్చియుండలేదు. అందుచే నించుకంత యాలస్య మయ్యెను. శ్రీరాముండు సేతాలక్ష్మణులతో సత్తాపున నున్న యిసుకతిన్నెలపైఁ గూర్చుండి యాస్థలవినోదములఁగూర్చియు, నీశ్వరుని సృష్టిచాతుర్యముఁ గూర్చియు, వారికిఁ దెలుపు చుండెను. గుహుం డావలియొడ్డున నుండియే యీదరికిఁ జేరిన శ్రీరామచంద్రాదుల యాకారముల బాగుగాఁ బరికించి పారినో శ్రీరాముఁడు కలఁడని నిశ్చయించుకొని తనకు జగత్కల్యాణ సంధాయకుని దర్శింపఁగల భాగ్యమబ్బినది గదాయని సంత

సింఘు నెప్పుడీదరికివచ్చి శ్రీరాముని పాదారవిందములకు నమస్కరింతునా యనెడి యాతురముం జూపుచుండెను. ఈయొడ్డుననున్న లక్ష్మణుండు పల్లెకులజుడై నావనడుపుట యందు సుప్రసిద్ధుడై తానొంటిగా నావనీదరికిఁ గొనిరాఁగల శక్తియుండియు నిర్లక్ష్యము సేయుచుండెనని లోలోనఁ దలంచుచు సాధ్యమైనంతవఱ కన్నగారు గుర్తింపకుండునటులఁ దన సహజకోధమును గ్రమగ్రమముగాఁ బ్రకటముఁ జేయుచుండెను.

ఇంతలోఁ దెలువరులు కొండలు వచ్చిరి. శ్రీరాముండు గుహునిదెసఁ జూచి “ఓయీ ! పల్లెవాఁడా! ఇంక నైన పడవ నీవలికిఁ ద్వరితముగాఁ గొనిరమ్ము, ఇప్పటికే కాలాతీతమైన”దని కేకవేసెను. గుహుం డాకేకను వినిపించుకొననటుల నటించుచు బాటసారుల నావపై నెక్కించుకొని వచ్చుచు సగము దూరము వచ్చినపిమ్మట శ్రీరామాదులు వినునట్లుగా నా పాంధులతో “నార్యులారా ! వింటిరా! నేను పల్లెవాఁడనట. ఆకేక వేసినయతండు పల్లెవాఁడుకాడట. తన్ను నేనెఱుంగనని, తన కులగోత్రాదులఁగూర్చి నేను వినలేదని, మాయీరుపురకుఁ గల సంబంధ బాంధవ్యముల మఱచితిసని, నేనే నావదాటించెడి వృత్తియందుండి తనవృత్తికిఁ బోటీగానుంటినని మీయెదుట నల్లరిచేయవలయునని యటులఁ బ్రవర్తించుచున్నాఁడు. ధనువుఁ జేతధరించినంత మాత్రముననే కులము దాఁగునా! వృత్తి

దాగునా? పంచాంగము లగుపించనికారణమున సత్తత్త్రిము
లగుపింపవా? నన్ను హేళనచేసిడి యీపురుషునియందు నేనేల
గౌరవముంచవలెను? కానిండు. ఆదరిఁ జేరనిండు. మీయందఱి
సమక్షముననే యాతండును నావలెనే పల్లెవాడనియు, నావ
నడుపుచు వ్యవహరించువాడనియు నేను నిరూపించెదను.

ఒకవేళ నాకంటఁ దనకొక్కఁడు ప్రజ్ఞ యుండవచ్చును.
తన్నుమించెడివా రీచతుర్దశభువనంబులందు లేకపోవచ్చును.
అంతమాత్రముచే సాటివృత్తిగలవాని నన్నధిక్షేపింపఁ దన
కుచితమగునా!” యని చెప్పుచుండెను. వినుచున్న యాతెఱు
వరు లాశ్చర్యచకితులగుచుండిరి. వారును శ్రీరామునియెఱింగివ
నారే. వాని యత్యద్భుత మాహాత్మ్యములఁ దెలిసికొనినవారే.
కాని యాతఁ డేయభిప్రాయముతో నటుల శ్రీరామునియెడఁ
దిరస్కార భావమును జూపుచున్నాడో గుర్తింపలేకుండిరి.

నావ యీవలయొడ్డునకు వచ్చుచునేయున్నది. గుహుం
డవ్విధంబునఁ బలుకుచుండియుఁ దనకార్యమును మఱచియుండ
లేదు. గుహునివాక్యంబులు వినుసరికి లక్ష్మణునకుఁ గోపము
వచ్చినది. లేచినిలువబడి గుహునిపైవిడువ బాణమును సంధిం
చెను. రాముఁడుచూచి “లక్ష్మణా! ఏమది? ఇప్పుడు నీవు ధను
ష్పాణివై నిలువఁ గతంబేమి!” యని ప్రశ్నించెను.

“అగ్గిజా! హీనకులజండయ్య మనపరిపాలనమునకు
లోబడినవాడయ్య జగత్పూజ్యుండవనియెడి తాత్పర్యము

లేక నిచ్చవచ్చినటులఁ బ్రేలుచున్న నాతుంటరి వాక్యంబుల నాలించితివే? అట్టికర్ణకఠోరవాక్యంబుల నాలించిన నామనంబూరటఁజెందఁగలదా? ఇట్టి పరమదుర్మార్గుని వెంటనే రూపు మాపకున్నఁ బ్రపంచము నిలువఁగలదా! అన్నా ! విజ్ఞాన సంపన్నా! తత్త ఇంబాజ్ఞనిచ్చున"దని లక్ష్మణుండువాక్రిచ్చెను.

“లక్ష్మణా! ఈశ్వరసృష్టియందు హీనకులజలనియు, నగ్రిజలనియుఁ దారతమ్యములేదు. ఈశ్వరునిదృష్టియం దెట్టి భేదభావమును గన్పట్టదు. వృత్తులను బట్టి వారిలోవారు కులములేర్పఱచుకొని ప్రవర్తించుచున్నను గౌరవముపట్ల నందఱును సమానులేగదా? నేను “బల్లెవాడ” ! యని సంబోధించుటలో దోషమేమున్నదియో, అందులకాతండు సమాధానమేమి చెప్పనో విచారించుము. నీకోపము నుపసంహరించుకొనుము. మన మేవిషయమునందును దొందరఁ జెందరాదు. ఎదుటివారి మనోభిప్రాయములను బాగుగా గ్రహింపవలయును. ఆలేఁడీదరికి వచ్చునుగదా? అటుల నేలఁబలికెనో వానినే యడిగిన నీసంశయములు తీఱఁగలవు. ఆనావపై వచ్చెడి జనము నందునిల్చి వాని సమాధానమెఱింగి దోషియైనచోఁ దగినటుల మందలింపనగును. మఱియొక విశేషము. నేను వచింపించు యీసదుపదేశమును నీ హృన్మందిరంబున నిలుపుకొమ్ము. నీవు సహజకోర్కొడవు. మనము పోషింతున్నది విషినములకు. అందు జడదారు లనేకులు కాన్పింతురు.

వారు మనకు సదాపూజనీయులు. ఎదుటపారి స్వభావమును బట్టియు, వారివర్తనాదికములఁ బట్టియు మనము నడుచుకొనవలయును. మన ధర్మంబుల మనము పాటించుకున్నచోఁ గలిగెడి యపకీర్తి యింతయని చెప్పలేము. ఇంతియే పస్త్రతము నేను చెప్పన"దని శ్రీరాముఁడు తన సహజశాంతవచనములతో లక్ష్మణుని శాంతపఱచెను.

ఇంతలో నావచ్చినది. బాటసారులు నావపై నుండి వెగిరి. వారితోఁబాటు గుహుండును దిగెను. బాటసారులొడ్డున నున్న సీతాగామలక్ష్మణుల యపూర్వతేజోవిలాసముల సందర్శించుచు నిశ్చేష్టులయి యుండిరి. పూర్వజన్మ సుకృతముచే లభించిన విజ్ఞానముచే గుహుండు శ్రీరామునకుఁ దొలుత ప్రదక్షిణ నమస్కారములఁ గావించె. పదంపడి సీతలక్ష్మణులకుఁ బ్రణమిలెను. శ్రీరామచంద్రుఁ డాపాంథుల కుశలంబులఁ గూర్చి తెలిసికొనెను. వారును అచ్చటచ్చట రాక్షసులవలనఁ బడుచున్న బాధలను గూర్చి యెఱింగించిరి. రాముండు చిటు నవ్వు మోమునఁ దాండవింప గుహునిదిక్కై "ఓయీ ! ఇంతకుమున్ను నీవు నావఁ గొనివచ్చుచు నీ తెలునరులతోఁ బ్రసంగించుచున్న వాక్యముల నా కెఱింగించి నీ వాక్యంబుల పుమర్థించుకొని మా లక్ష్మణునకుఁ గలిగిన సంశయంబుల నివారింపు" మనియెను.

గుహుడు కరంబులజోడించి “శ్రీరామచంద్రమూర్తి
 నేనల్పుడను. నీవధికుడవు. ఆర్యుడవు. ఆదిమధ్యాంతరహితుఁ
 డవు. సర్వభూతాంతర్భూహిస్సంగతుడవు. నీయెదుటనిలిచియల్ప
 జ్ఞుడను నేను మాటాడుటయన నెట్టులుండునో నీవెఱుంగ
 నిదియా! ఏకార్య నిర్వహణంబునకై నన్నీయెడనిల్పితివో నీకుఁ
 దెలియనిదియా! ఇట్టులనేకదా! నీవుచిత్రవిచిత్ర నాటకముల
 నాడించుట? ఏవానిముఖారవిద సందర్శన మహాభాగ్యమును
 బొందఁగోరితివో అట్టి మహానుభావునిఁ గనులారఁ గనుఁ
 గొనుటచే నాజన్మము పవిత్రమైనది, నాపాపంబులు పటాపంచ
 తైనవి. ఓక సల్యాగర్భ జలధిరాకాసుధాకరా! నేనుమిమ్ముల
 నాకులమునకుఁ బెద్దఁగాఁజేసి యీమహాత్ములతో వచింుచు
 చుంటిని. అట్టులాడఁదగిన హేతువేమని నీవడుగుచుంటివి.
 ఇంతకుమున్నే నా వాక్యంబులందు దోసంబు లుండియుండు
 ననెడి యభిప్రాయముతో యిప్పుహానుభావుండు నాపై
 బాణముఁ బ్రయోగింపఁ దలచినాఁడని లక్ష్యణునిఁ జూపుదు
 ముఱల నిటులఁ బలికెను. “ఓ పృథ్వా! నేను వానికిఁ దెలిసిన
 యంశముల మీ సమక్షంబున ముఱలఁ దెలుపుచున్నాఁడను.
 నా వాక్యములందుఁ దప్పులున్న యివింబులఁదని వేడు
 వాడను గాను. నేనుకొద్దిపాటి వెడల్పుగల యీ నదిని
 మూర్ఖమే దాఁటించువాడను. అంతవఱకే నాకు
 శక్తిగలదు. ఇంకనీవో అపారసంసారపారావారంబునఁబడి చాకి

తెన్నుఁ గనుఁగొనలేనివారి నందఱి నొడ్డుఁ జేర్పఁగల నావి-
కుండవు. అందులకు సమర్థుఁడవు నీవొక్కరుండవే. నీయట్టి
మహానావికుఁ డీపదునాలుగులోకంబులం దింకొక్కఁడు
కలఁడే? నావికత్వముననాకన్న నెన్నికోట్లుమడుంగులోయెక్కుఁ
డగు వాఁడవు, సందియంబులేదు. కాని వృత్తి యందు సమాను
లమేకదా! అట్టి యెడ నిన్ను పెద్దపల్లెకారీ! యని పిలుచుటలో
లోపమున్నదా! ఈ పథికు లీరహస్యము నెఱింగిన వార
య్యను నాహృదయమం దడఁగియున్న నిశ్చితోద్దేశమును
వెల్లిబుచ్చితిని. నీవట్టి నావికుండ వగుదువో కావో; ఒడు
దుడుకు లెన్ని వాటిల్లినను యెరుల సహాయ మపేక్షింపకయే
నిన్ను నమ్మకొని నచ్చువారి నుద్ధరింతువో! లేదో! నాన
వడుపుటయందు నాకుఁ దగిన నేర్పులేదని నన్నుఁ బరిహసించు
చుంటివో! లేదో! నిక్కంబు వక్కాణింపుము.” గుహుని విశాల
హృదయంబునకును నిష్కామైక భక్తికిని శ్రీరాముఁడెంతయు
సంతసించి లక్ష్మణుని దిక్కంబు “సామిత్రి! గుహుని వాక్యంబుల
వింటివికదా! ఇప్పుడు నీబాణమును ప్రయోగింపవచ్చునని”
యనెను. లక్ష్మణుఁడు తన రెండు చెంపలను వాంఠించుకొని
రాముని పాదములపై వ్రాలి “అన్నా! విజ్ఞానసంపన్నుఁడవు,
పితృ సముఁడవు, నాయెడ బేమఁ జూపువాఁడవు.
పోషకుఁడవు; అజ్ఞుడనై యవాచ్యములఁ బ్రేరితిని.
ఈగుహుం డింతటిమహత్తరమగు భక్తిగలవాఁడని తెలిసి కొన

లేకపోతిని. అంతదనుక నీయెవ నేనే దృఢమైన భక్తిగలవాడననియెడి గర్వముతో నుంటిని. ప్రపంచమున నన్నుమించిన మహాభక్తులెందతో గలరనియెడి యాదార్థ్యము నిప్పుడే యెఱింగితిని. నన్ను మన్నింపుము. అని ప్రార్థించెను. వెంటనే రాముండు “తమ్ముడా! తెమ్మ భయములేదు. ఓమియించితిని చుడుకుడన మెన్నటికేని హానిదెచ్చును. ముక్కుపచ్చ లాఱని వారము. ప్రపంచికానుభవము లేనివారము. నూతనముగా స్వయంకృషిచే లోకజ్ఞానమెఱుంగ నభిలషించి యీప్రాంతములకు వచ్చినవారము. మనస్వగుణములను బాగుచేసికొనుచు లోకమున కాదర్శప్రాయుల మైనపుడే యొరులలోపముల విమర్శింపవలయును. అప్పుడు మాత్రమే యొరుల దురహంకార మడంపవలయును. మనవాదము సహేతుకముగా నుండవలయును. జీవకోటి కంతకును మనదయారసంబును బ్రకటింపవలయును. తుత్రియ కులోద్భవులమని, బాహుబలపరాక్రమ సంపన్నులమని, యధికారులమని, ధనుర్విద్యావైపుణ్యులమని యెవ్వరినో బక్కరక్కసులఁ బదిమందినిఁ గూల్చితిమని మన బాహుబలమును వ్యర్థముగా నేర్పైఁ జూపరాదు. గుహుని వాక్యములలో నెట్టియంతరార్థము కలదో, యెట్టి మహత్తరము లగు విషయములను మనము గ్రహింపవలసి యున్నదో, యట్టివాని కెట్టిపదవి యిచ్చిన లోకము సంతసింపఁగలదో వానివాక్యమున కెట్టి సమాధాన మిత్తువో యోచింపుకొను”

మని హితంబులఁ గఱపుచు గుహునిదిక్టై- “పిన్నవాడగుటచే
యుక్తాయుక్త విచక్షణలేనివాడంటి పలికిన పలుకుల కలుకఁ
జెందకుము. నేను మందలించితి” ననుచుండఁగనే సుమిత్రా
కుమారుఁడు గుహుని చెంతకుఁ జని వాని కరంబుల రెంటిఁ
బుచ్చుకొని “ఓయీ ! భక్తాగ్రేసరా! నీయాకారమును జూచి
సీవుచేయుచున్న వృత్తిని జూచి, యజ్ఞాడ నగుటచే నన్యముగ
భావించి తూలనాడితిని. తమియింపుము. సకలలోక సంరక్షణ
కర్తయగు శ్రీరామచంద్రునిచే స్వయముగాఁ గీర్తింపఁబడిన
సీవు; సంసారసాగరంబును దరింపఁజేయఁగల పరాత్పరునే
నావపై నెక్కించుకొని యీ వియన్నదీ ప్రవాహమును
దాఁటింపనున్నసీవు, తారకమంత్ర రహస్యమెఱింగి తదనుకూల
వర్తివై మెలంగుచున్న సీవు, కంటకాపుతమై కూర్మముగ
సంకులంబై యొప్పురు యీవిజనారణ్యమధ్యంబున యిట్టిమహా
తపస్సుంపన్నుల సహచర్యముచేఁ బరిపూర్ణపండితుడవై విలసి
ల్లుచున్న సీవు, సితక్తిని, నీవినయసంపన్నతను, నీనిరాడంబర
వృత్తిని నీనిష్పాక్షికబుద్ధిని నీఋజువర్తనమును, నీక్షమాగుణ
సంపత్తిని నిశూభముగ నుంచి, భస్మచ్ఛన్నానలునివోలె
బ్రవర్తించుచుంటివి. ఇట్టి మహత్తర గుణములచే విలసిల్లు
నీయొక్క బుద్ధికుశలతనుఁ దెలిసికొని వర్ణించుట కొకనాలుక
చాలునా ? శ్రీరామ పదారవింద భజనానందముననేమి ?
మఱొక గుణమునందేమి ? నీకుసాటినీవే. సూర్యునకుఁ దేజము,

చదువునకుఁజల్లదనము, చావనముచకుసుగంధము, సహజముగఁ గలిగినట్లు” నీకురామభక్తి, వినయసంపత్తి, మొదలగు సుగుణములు సహజముగనే కలిగినవి. అని గుహుని వినుతించి యాతని నానంద పరవశునిఁగావించె.

బాటసారులైవచ్చి నానదిగినవారు సామాన్యులుకారు. అఖండమహిమాన్వితములు. జితేంద్రియులు, నిర్దేవులు, నిరహంకారులు, శాంతమూర్తులు, తపస్సంపన్నులు, నగు పుణ్యపురుషులు. ఈనాటక పదగ్ధన పీక్షణోత్సాహులై భగవంతునిచేఁ బ్రేరేపింపఁ బడినవారే. ఈశ్వరసంకల్పము లేనిచో నేకార్యమునకుఁ గారణముండదు. విజయముండదు. వారందఱు శ్రీరామమూర్తియొక్క పవిత్రచారిత్రము నప్పుడపుడు చూచుచున్నవారే. గుహుండు లక్ష్మణుని వినయంబున కెంతయో మెచ్చుకొనియెను. శ్రీరామునినంకఁ జూచెను. “ఓ సర్వకారుణ్యమూర్తి! శ్రీరామచంద్రమూర్తి! అంతయు బాగుగనే యున్నది; కాని గయతటి రాజ్యమును విడిచి, భోగభాగ్యంబుల ద్యజించి, యీనారబట్టలతో, సీతమ్మని నీయిల్లాలిని వెంటనిడుకొని యీప్రదేశంబునకు విచ్చేయుటకు మహత్తరమగు కారణంబేదియో యుండనచ్చును; విననర్హుడ నగుదునేని నెలవీయఁగోరెద “నన శ్రీరాముండు తదనంతమును దేలుప లక్ష్మణున కాజ్ఞనిచ్చెను.

లక్ష్మణుడు తన తండ్రిగారిని కైకమ్మ కోరినవరంబు
లనుఁ గూర్చియు, నందలకై తృప్తిగారుపొందిన హితవాసును
గూర్చియు, శ్రీరాముని యోదార్పవాక్యంబులఁ గూర్చియు,
సవిస్తరముగా విన్నవించెను.

గుహుండు శ్రీరామారణ్యవాస కారణంబును గ్రహి
యించి దీనవదనుడై “రామా! సకలసుగుణాభిరామా! రఘు
కులాన్వయసోమా! కైకమ్మకు నీవిభవంబులఁ జూచుటకుఁ
గన్నులు గుట్టెవా! తండ్రి! దివ్యభోగంబుల ననుభవింప వలసిన
నీవు సామంతప్రభువుల కప్పంబులఁగొనుచు, వందిమాగధుల
కైవారంబులఁగొనుచు, శత్రురాజవ్యవస్థకంబుల నిరవశేషం
బుగా ఖండించుచు, న్యాయాన్యాయ విమర్శనముఁజేయుచు,
సమస్తలోకంబులను శాంతిప్రదముగాఁ బాలింపవలసిననీవు
అయ్యో! జటావల్కలంబుల ధరియించి యరణ్యములకు వెడలి
కందమూలాదల నారగించుచు ఘోరమృగంబుల భీకరగర్జ
నంబుల నాల్పించుచు, గటికిరానేల గుడ్డఁబలుచుకొని
పరుండుచుఁ బరునాలుగేడ్లిడుములఁ గుడువఁ దలఁచితివా!
రామా! ఎట్టి విపరీతదశ వాటిల్లి” దని విచారింపసాగెను.
సీతమ్మను జూచి, ఈ కుసుమకోమలి, యీసుకుమార గాత్ర
యొండక న్నెఱుంగక చంద్రీకాంత శిలాసాధములలో హాయిగ
నివసించి దాసదాసీజనములచేతాల్పింపబడుచు మెలఁగు, యీ
రాజకుమారి, యీ దశరథశ్మశ్మపాలుని మన్ననలందెడి

సాధ్య, యీసకలలోకైక విభుడగు శ్రీరామచంద్రనియర్థాగి, యీ జవకత్నానుత, యీసీత, అక్కటా, దుర్విధి నశమున, నేటికి, యీ మహారణ్యమునఁ బాదసంచారిణియై నడుచుచు కాయగడ్డలఁదిని యాకలి నడంచుకొనవలసివచ్చితి వచ్చి నదిగదాయని విచారించెను. అంత సౌమిత్రిని బరికించి రామానుజా ! రామసేవ సలిపి రామకరుణకుఁ బాతులయి కృతార్థులగు వారిలో నీవు మొట్టమొదటివాడవు. నీజన్మమే జన్మము” అని లక్ష్మణునిఁ గొనియాడెను.

బాటసారులగు మునీంద్రులును, శ్రీ రామచంద్ర మూర్తియు నా గుహుని దగురీతి నోదార్చి కాలవిశంబ నము లేకుండఁ దమ్మావలి యొడ్డునకుఁ జేర్చుచుని యర్థించి నంత “బ్రహ్మాద్రాది దేవతావర్గమున కేని నప్రయత్నముగా లభియింపనేరనట్టియు, దారకనాముండైనట్టియు, బరమమునీంద్రుల పొగడ్తల ననవతరముఁ బొందునట్టియు మహా పురుషుడగు శ్రీరామచంద్రమూర్తి నావలిదరికిఁ జేర్చుట కేనంత పుణ్యాత్ముడనో” యని యబ్బరమందుచు క్షణములో నా మహామహుల నందఱిని నావయెక్కించెను. చివటకు శ్రీరాముండు మాత్రము నిలిచెను. “రామా ! ఆగుమాగుము నీపాదములఁ గడిగెదను, ఆవలనావ నెక్కవచ్చును. మీపాదములం దేవస్తువులైన నాండువాడ్రాజేసెడికై యున్నదలఁ. నానావ యాండుదియైనచో నాకు వేరు జీవనాధారములేదు

నేనీనావనే యాధారముగాఁ గొని జీవించుచుంటి” నన
సర్వజనహృదయాభిజ్ఞుండగు శ్రీరాముడుపక్కుననవి “నీ మ
భీష్టమెటులనో యటులనే గావించుకొ” మ్మని తన పాదాబులఁ
గడుగనిచ్చెను.

సీత గుహుని నిరుపమాన భక్తివిలసనమునకుఁ బ్రమో
దాద్భుతములు మనంబున ముప్పిరిగొన, నిట్లు తలఁచెను,
“అయ్యా రే! ఈతఁ డెట్టి కృతకృత్యుడనవచ్చును? నీచకులమునగ
దీతఁడు జనించినను, శాంత భక్తి వైరాగ్యములచే నీతఁడు
మిన్నయైనవాఁడు. రామభక్తి యీతనికి బ్రీకృతి సిద్ధముగ
వచ్చినదే కాని మఱి వేఱు కాదు. ఈగుహుని ప్రతిమాటయు,
మన్ననోనాథుండగు శ్రీరామచంద్రమూర్తి హృదయము నాక
ర్పించు చున్నయది. ఎట్టియోగులకేని సలభ్యులగు మత్స్యా
నాథునిదివ్యపాదతీర్థము గుహుచకులభించుటచే నీతఁడసమాన
సుకృతరాశియని చెప్పనొప్పును. ఈతఁ డనుపమపుణ్యవంతుఁ
డగుటచేతనే, మన్నాథుఁడీతని యనుగోహించెను.

గుహుండు శ్రీరాముని పాదాబుల నెత్తివైఁ
జల్లుకొని తనివీడిత శ్రీరామ మహిమాభివర్ణనముఁ జేయుచుఁ
దాను స్వయముగాఁ బడవ నెక్కించి యావలి యొడ్డునకుఁ
జేర్చెను.

ఆదరిని వారినందఱిని దింపి తన భక్తివైపుణ్యముచే
మఱిల శ్రీరాముని నుతింపదొడంగెను. శ్రీరాముండు

వానియెడ దయగలిగి “మమ్మీ నావదాటిచినందులకుఁ బ్రతి
ఫలముగా నేమికావలయునో గోరుకొ”మ్మన “దేవా ! మహాను
భావా ! కోరుట కేమియున్నది? నాకు ధనధాన్యములు కావల
యునా? అమూల్యాంబర భూషణంబులు కావలయునా ?
భోగములు కావలయునా ! మిమ్మేతెలుంగున నీనదిని దాటిం
చితి నో నీవుఁగూడ నన్నావిధంబుగాఁ దరింపఁ జేయుటయే
నేనుగోరున” దనియె. అందుల కెంతయో సంతసించి శ్రీరాముం
డట్లనే యగుఁగాక యని యాశీర్వదించి వెంటనున్నవారితో
వెడలి యందందుఁ దన దర్శనలాలసులై స్వాగతంబొసంగిన
వారి నెల్లఱ నాదరించి మొదటి ప్రకరణమున వచియించినదండ
కారణ్యమునకుఁ జేరి యట ప్రవాసకాలముఁ గడుపు
చుండెను.

సంసారసాగరోత్తారకమగు శ్రీరామచంద్రుని పవిత్ర
నామాక్షరములను ద్రికరణశుద్ధిగ నిత్యము జపించుచు, శ్రీరా
మానుగ్రహమునంది, శాశ్వతానందసౌఖ్యములనలరి, చిరయశో
భిరాముడయి విరాజల్లినవారిలో గుహుండే మొట్టమొదట
లెక్కింపఁదగినవాడని యీ చారిత్రమువలన వే ద్య ము గు
చున్నది.


అట్టి మహానీయుడనియు, నిష్కామైకభక్తివిలసనుడ
నియు, తెలిసికొనియే రావణసంహారాంతరమున సాకేతము

నకు శ్రీరామచంద్రమూర్తి పుష్పకమధిరోహించి మగిడివచ్చు
నపుడు సాకేతపురమునకు గుహని రావలసినదిగా శ్రీ హను
మానునితో వార్తనంపి పట్టాభిషేక సమయమున గుహని
జేమపూర్వకముగ లాలించి శాశ్వతానందపదవి నొసంగెను.

సంపూర్ణము.

ఏలూరు శ్రీ పాండురంగ ముద్రాక్షరశాలా ముద్రితము.

పాఠశాలలకు పయ్యక్తములగు
మాన్యంతప్రచురణములు.



1. పురాణ పురుషులు. దో॥ సీ॥

2. గుహుండు. కొ॥ స॥

(అచ్చులో నున్నవి.)

3. లక్ష్మణుండు. కొ॥ స॥

4. రావణుండు. డిటా

5. భగీరథుండు. డిటా

6. హనుమానుండు డిటా

7. శకుంతల. డిటా

8. అనసూయ. డిటా

వలయువారు:—పాలి పేరరాజు,
ఏలూరు, (పశ్చిమ గోదావరిజిల్లా.)



